

# Günlerimiz, ötinçä...

# ömürlermiz

Category: Goşgular, Kitapcy, Sözler  
написано kitapcy | 23 января, 2025

Günlerimiz, ömürlermiz ötinçä... GÜNLERİMİZ, ÖMÜRLERMİZ ÖTİNÇÄ...

Günlerimiz,  
Ömürlermiz ötinçä  
Merjen dänesi deý düzülmelidir.  
Söýgüde  
duýgular bolmaly inçe,  
Çala galplyk etseň, üzülmelidir.  
Söýginiň derdine hormat goýmaly,  
Şo dert bilen önyär tämiz duýgymyz.  
Biz  
elmydam  
hesret çekip söýmeli,  
Degýän bolsa şol hesrete söýgimiz!

Ýene howa garalyp,  
ýagyş çisňäp başlady,  
Leýlisaçlar eda bilen  
saçlaryny çöşledi.  
Beýle pikir etmändim men  
bu golaýda, bu çakda,  
Birden agyr oýa batdym  
ölüm hakda, sen hakda.  
Oýa batdym: ýoklugymda  
öňküsi deý ýagar ýagyş,  
Gunçalaň agzyny açar,  
aýnamyza çeker nagyş,  
Dag tarapdan taýyp geler  
ýaşyl şemal, näzik şemal.  
Niçik oýa batarsyň sen  
meniň ýoklugymda şo hal.

Geldi şonda göz öňüme  
bir perişan halyň seniň,  
Edil şunky howa ýaly,  
syýa ýaly şalyň seniň.  
Hesretiň gara deňzinde  
gark bolup ýörüşiň seniň,  
Mensiz galan bu dünýäni  
dowzah deý görüşiň seniň.  
Diýdim şonda öz-özüme:  
»Eý, ýok zatlaň pikrin eden,  
Heý, ýary şu halda taşlap,  
gidip bormy bu dünýeden?«

\* \* \*

Maňa  
Seniň gözleriňden gitme ýok.  
Maňa  
Seniň sözleriňden gitme ýok.  
Düşün, bu dünýede soňky güne çen  
Seniň şatlyk hem gussaňa bagly men.

Seniň ýüpek gijeleňden gitme ýok,  
Seniň aýdyň gündizleňden gitme ýok.  
Bu garagol jahyllykdan giderin,  
Ol hasaly gojalykdan giderin,  
Çünki men olardan gitmän bilemok,  
Emma seniň ykbalyňdan gitme ýok.

Men zemin,  
Sen bolsa ullakan asman,  
Saçyňy nur edip üstüme dökýäň.  
Emma, düşün, läläm, şeýle gün dogar:  
Saçlaryň gar bolup üstüme ýagar.  
Şonda ak saçyňy sylp ýüzüme,  
Gararyn belentden ýeriň ýüzüne.

Men bir gyзда gözleriňi görerin,

Men bir gyzda sözleriňi görerin.  
Şapakda görerin □ ýaňagyň alyn.  
Gijede görerin □ ýaňagyň halyn.  
Synlap ýapraklaryň ýüzünde derin,  
Onda seniň gözyaşyňy görerin.

Zemin aýlanyp dur.

Oňatlyk örän!

Hiç bir güýje oň ýoluny tutma ýok.  
Dünýäň her gülünde men seni görýän,  
Şonuň üçin bu dünýeden gitme ýok.

\* \* \*

Sen örtenme aýralykdan, ezizim,  
Bilýäň ahyr gylygyny kärimiň.  
»Şol gidişi, köwlenmeýär öýüne«  
Diňip, alyp durma öýüň tärimin.

Men ýetmän ölmerin seniň ýanyňa,  
Bararyn ajalyň syrtnagyn kertip.  
Senden näçe menzil daşlaşan bolsam,  
Şonça-da seň bilen ýaşaryn artyk.

Gurbannazar EZIZOW. Goşgular